

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 30
(7591)
СУБОТА
26
ЛЮТАГА
1944 г.

Цана 20 кап.

Партызанам і партызанкам—
узмацніць дапамогу Чырвонай Арміі,
нападаць на штабы і гарнізоны прайцё-
ніка, граміць яго тылы, разбураць яго
камунікацыі і сувязь, пазбаўляць яго
магчымасці падцягваць рэзервы.

І. СТАЛІН.

НАПЕРАД, ЗА ПОЎНЫ РАЗГРОМ НЯМЕЦКІХ АКУПАНТАЎ!

У дзень 26-й гадавіны Чырвонай Арміі Вярхоўны Галоўна-камандуючы Маршал Совецкага Саюза таварыш Сталін звярнуўся з загадам да воінаў Чырвонай Арміі, да партызан і партызанак. Кожны савецкі патрыёт сустрэў гістарычны загад таварыша Сталіна з вялікай радасцю і гордасцю, бо гэты выдатны дакумент падводзіць велічныя вынікі гістарычных перамог Чырвонай Арміі на працягу мінулага года і вызначае далейшыя задачы на канчатковаму разгрому нямецка-фашысцкіх захопнікаў.

Доблесная Чырвоная Армія паспяхова правяла зімовую кампанію 1942—1943 года, выйграўшы летняе сражанне 1943 года, прайшла з баямі на захад месцамі да 1.700 кіламетраў і ачысціла ад ворага амаль 3/4 захопленай ім савецкай зямлі.

Новымі перамогамі азнаменавана пераходзіць зімовая кампанія Чырвонай Арміі. Доблесныя савецкія воіны ліквідавалі моцную абарону немцаў на ўсім працягу Дняпра—ад Жлобіна да Херсона, заваявалі буйнейшыя перамогі на правабярэжжы Украіны, акружылі і знішчылі на правым беразе Дняпра 10 нямецкіх дывізій і адну брыгаду. Ленінград поўнасьцю вызвалены ад варожага блакады і варварскіх артылерыйскіх абстрэлаў. Закапчываецца ачышчэнне ад фашысцкіх ізвергаў Ленінградскай і Калінінскай абласцей. Чырвоная Армія ўступіла на зямлю Савецкай Эстоніі.

Разгарнулася масавае выгананне акупантаў з Савецкай Беларусі: вызвалены амаль поўнасьцю Гомельская і Палеская абласці, радзінныя Магілёўская і Віцебская абласцей.

За тры месяцы пераходзіць зімовая кампанія Чырвонай Арміі ачысціла ад немцаў каля 200.000 квадратных кіламетраў савецкай зямлі, адбіла ў ворага звыш 13.000 насялёных пунктаў. Мільёны савецкіх людзей вызвалены з фашысцкай няволі.

«Цяпер ужо ўсім, павінна быць, ясна, — гаворыцца ў загадзе таварыша Сталіна, — што гітлераўская Германія нястрымна рухаецца да катастрофы».

Нямецка-фашысцкія разбойнікі лезуць са скуры, каб выпратаваць ад гэтай катастрофы. Але дарэмныя патугі! Нічога ім не дапаможа.

Чырвоная Армія наносіць ворагу ўдар за ўдарам. 23 лютага Масква, Ленінград, Днепрапятроўск, Гомель, Растоў салютавалі доблесным войскам Чырвонай Арміі ў азнаменаванне вялікіх перамог, атрыманых за год. А праз дзень, 24 лютага, сталіца нашай Радзімы Масква салютавала двойчы. Урачыстае рэха гармат аб-

вясціла аб вызваленні горада Дно. Услед за тым Масква салютавала доблесным войскам Першага Беларускага фронту, якія фарсіравалі раку Днепр, прарвалі моцную абарону немцаў і штурмам авалодалі горадам Рагачоў—важным апорным пунктам абароны немцаў на Бабруйскім напрамку.

Бліскучыя перамогі Чырвонай Арміі сталі магчымыя дзякуючы новым працоўным подвігам савецкіх людзей у тыле. Рабочыя, сяляне, інтэлігенцыя, усе працоўныя Савецкага Саюза напружваюць свае намаганні, паказваюць цуды масавага працоўнага гераізму ў імя далейшага ўмацавання Чырвонай Арміі, у імя поўнага разгрому ворага. Гераічную барацьбу савецкага народа ўзначальвае партыя Леніна—Сталіна.

Таварыш Сталін у сваім загадзе панярэджае савецкі народ супроць самасупакоенасці. Вораг перш за ўсё паражэньне, аднак ён яшчэ не разбіты. Гітлераўцы супраціўляюцца з ярасцю асуджаных, яны кідаюць у бой апошнія сілы і рэзервы, чапляюцца за кожны метр савецкай зямлі. Таму «як ні вялікі нашы поспехі», — указвае ў сваім загадзе таварыш Сталін, — мы павінны павінны цвяроза ацэньваць сілы ворага, быць пільнымі, не дапускаць у сваіх радах зазнайства, самасупакоенасці, бестурботнасці».

Каб заваяваць канчатковую перамогу, патрэбны наўхільна нарастаючыя ў сваёй сіле, сакрушальныя ўдары на ворага. У адпаведнасці з гэтым таварыш Сталін ставіць рад баявых задач перад Чырвонай Арміяй, перад партызанамі і партызанкамі.

Партызанам і партызанкам таварыш Сталін загадаў: «Узмацніць дапамогу Чырвонай Арміі, нападаць на штабы і гарнізоны праціўніка, граміць яго тылы, разбураць яго камунікацыі і сувязь, пазбаўляць яго магчымасці падцягваць рэзервы».

Загад таварыша Сталіна—баявая праграма барацьбы за канчатковую перамогу. У вызваленых ад нямецкіх акупантаў раёнах Беларусі наш народ адкажа на загад таварыша Сталіна новымі працоўнымі подвігамі, каб як мага хутчэй аднавіць разбураную ворагам прамысловасць, сельскую гаспадарку, каб добра падрыхтавацца да веснавой сяўбы. Загад таварыша Сталіна пачуты і па той бок лініі фронту, там, дзе сёння нашы браты і сёстры яшчэ пакутуюць пад гнётам гітлераўцаў. Загад таварыша Сталіна дае новыя сілы слаўным беларускім партызанам. Яны адкажуць на яго новымі сакрушальнымі ўдарамі па варожах тылах.

Пад вадзіцельствам таварыша Сталіна савецкі народ пойдзе наперад, на канчатковы разгром нямецка-фашысцкіх захопнікаў.

АД СОВЕЦКАГА ІНФОРМБЮРО

АПЕРАТЫўНАЯ ЗВІДКА ЗА 25 ЛЮТАГА

На працягу 25 лютага на паўднёвы захад і на поўдзень ад СТРУГІ КРАСНЫЯ нашы войскі, працягваючы наступленне, авалодалі насялёнымі пунктамі МЕЛЬНІЦЫ, ЛУТАВА, ПЛАШЧАНЫ, КВАШАНІКА ГОРКА, КЕБСКА, ГАРЫСТА і чыгуначнай станцыяй ЛАПІНА.

На захад і на поўдзень ад горада ДНО нашы войскі працягвалі развіваць паспяховае наступленне і авалодалі раённым цэнтрам Ленінградскай абласці ДЗЯДОВІЧЫ, а таксама з баямі занялі больш 40 другіх насялёных пунктаў, у тым ліку БАРЗІЛІЦЫ,

ЯДРЭВА, ДЗЯМЯНКА, ШЫЛІН-КА АРБУЗАВА, КРАСНАЯ АСТРОВА, ЗАХОДЫ, СТАРЫЯ ЛІПКИ, ЦІМОНАВА, САЖЫНА і чыгуначныя станцыі БАКАЧ, ДЗЯДОВІЧЫ.

На захад і на паўднёвы захад ад горада ХОЛМ нашы войскі з баямі прасоўваліся наперад і занялі некалькі насялёных пунктаў, у тым ліку МЕЖНІК, БАРАЛАЕВА, НАВАЛОНИ, ІСАКАВА, ДОРКА, БАРОДЗІНА, КЛАДОВІЧЫ.

На поўнач ад горада РАГАЧОУ нашы войскі працягвалі весці наступальныя баі, у ходзе якіх

занялі некалькі насялёных пунктаў.

На другіх участках фронту—дзяўнны разведкі.

На працягу 24 лютага нашы войскі на ўсіх франтах падбілі і знішчылі 24 нямецкія танкі. У паветраных баях і агнём знішчаны артылерыі збіта 43 самалёты праціўніка.

Аб'яўленыя, як невярнуўшыся на свае базы пры налёце на фінскі горад Або (Турку) чатыры нашы самалёты — прызначаны на другіх аэрадромах на савецкай тэрыторыі.

Новымі баявымі і працоўнымі подвігамі адказвае беларускі народ на загад таварыша Сталіна

Загад правадыра натхняе на новыя перамогі

Адзін з вызваленых беларускіх гарадоў. Гудок абвясціў аб сканчэнні працы. Рабочыя, служачыя, інжынерна-тэхнічныя работнікі прадпрыемства, дзе начальнікам тав. Гузераў, сабраліся на мітынг, прысвечаны Загаду правадыра народаў таварыша Сталіна да 26-й гадавіны Чырвонай Арміі. Многія ўжо чыталі яго, але хацелася яшчэ раз пачуць мудрыя і верныя словы правадыра, якія натхняюць на новыя подвігі на фронце і ў тыле.

З вялікім натхненнем прысутныя заслухалі Загад таварыша Сталіна, у якім падведзены вынікі выдатных перамог гераічнай Чырвонай Арміі, усяго пашта савецкага народа за мінулы год і паставленыя задачы перад доблеснымі воінамі—байцамі, сержантамі, афіцэрамі, генераламі, партызанамі і партызанкамі.

Начальнік прадпрыемства тав. Гузераў заклікаў калектыв аднаўляць завод тэмпамі ваеннага часу, з кожным днём павышаць

прадукцыйнасць працы, працаваць з павоёнай энергіяй і гэтым наблізіць час канчатковай перамогі над ворагам.

Слова бярэ брыгадзір камсамольска-маладзёжнай брыгады тав. Дзябішэўскі.

— Загад правадыра, — гаворыць ён, — натхняе нас на новыя працоўныя перамогі. Мы будзем працаваць, не шкадуючы сіл, так, як змагаюцца нашы доблесныя чырвоныя воіны і партызаны. Уношу свой трохтыднёвы заробтак у фонд абароны Радзімы. Няхай і мая працоўная капейка пойдзе на хутчэйшы разгром непаўзмага ворага.

Выступалі многія рабочыя. Іх прамовы былі прасякнуты гордасцю за сваю Радзіму і магутную Чырвоную Армію, якая дасягнула бліскучых перамог у барацьбе з нямецка-фашысцкімі захопнікамі. Удзельнікі мітынга абавязаліся працаваць яшчэ лепш, усё зрабіць для таго, каб наблізіць дзень канчатковай перамогі.

Будзем працаваць яшчэ лепш

З вялікім патрыятычным уздымам прайшоў мітынг у вагонным участку горада Гомеля, прысвечаны Загаду таварыша Сталіна да 26-й гадавіны Чырвонай Арміі.

Мітынг з'явіўся яркай дэманстрацыяй савецкага патрыятызму, любові і адданасці сваёй Радзіме, свайму правадыру.

Выступіўшы таварышы з вялікай неплыняй і любоўю гаварылі аб слаўнай Чырвонай Арміі і яе палкаводцу таварышу Сталіне. Малатобоец тав. Карпенка заявіў:

— Чырвоная Армія вызваліла нас з рабства. Дзякуй ёй! З вялікай энергіяй я працую для патрэб Радзімы, дапамагаю свайму прадпрыемству хутчэй залучыць рапы, нанесеныя ворагам.

Тав. Карпенка тут-жа, на мі-

тынг, унёс наяўнымі 1.000 рублёў на пабудову танкавай калонны і, апрача таго, напасіў адлічыць двухдзённую яго заробтак.

— Я прыехаў у Беларусь з савецкага тыла, — сказаў тав. Жалезнікоў. — Сваёй працай мы дапамагалі Чырвонай Арміі граміць ворага. Цяпер мы будзем працаваць яшчэ лепш, каб хуткімі тэмпамі аднаўляць прадпрыемствы, разбураныя фашысцкімі варварами.

Тав. Жалезнікоў таксама ўнёс свае зберажэнні на пабудову танкавай калонны.

Вагоннікі абавязаліся дзятэрмінова адзвіць калёсны цэх, у рабочы час адрамантаваць да 15 сакавіка кватэры для рабочых, выканаць кварталны план на 15 дзён раней тэрміну.

Наша дапамога доблесным воінам

Загад правадыра, прысвечаны 26-й гадавіне Чырвонай Арміі, выклікаў вялікі патрыятычны ўздым сярод калектыва Новабеліцкага фанерна-запалкавага камбіната «Везувій».

Адбыўся мітынг. Выступалі рабочыя. Усе яны выказвалі адну і тую-ж думку: загад правадыра натхняе, кліча на новыя працоўныя перамогі, ён адносіцца не толькі да байцоў, сержантаў, афіцэраў і генералаў Чырвонай Арміі, але і да нас—работнікаў тыла. Працаваць яшчэ лепш, хуткімі тэмпамі аднаўляць разбуранае прадпрыемства, даваць больш прадукцыі дзяржаве—так павінен рабіць кожны савецкі грамадзянін.

Выступіў рабочы тав. Кушняроў. Ён гаварыў аб чорных, цяжкіх днях нямецкай акупацыі і аб радасці вызвалення.

— Нас вызваліла ад страшэннага гнёту родная Чырвоная Армія. Нехапае слоў, каб выказаць ёй сваю шчырую ўдзячнасць. Лепшым нашым адказам доблесным воінам будзе выдатная стаханавская праца. Але мы можам дапамагчы ў разгроме ворага не толькі сваёй працай, але і асабістымі зберажэннямі. Усе мы з вялікім задавальненнем прыем удзел у пабудове танкавай калонны.

Яго падтрымалі ўсе астатнія. Тут-жа, на мітынг, рабочыя і служачыя сабралі 10.800 рублёў.

Калектыв камбіната абавязваўся працаваць яшчэ лепш, штодзённа перавыконваць вытворчыя нормы.

Салют шасці гарадоў у азнаменаванне вялікіх перамог, атрыманых узброенымі сіламі Савецкай дзяржавы на працягу мінулага года

У азнаменаванне вялікіх перамог, атрыманых узброенымі сіламі савецкай дзяржавы на працягу мінулага года, 23 лютага — у дзень 26-й гадавіны Чырвонай Арміі — шэсць гарадоў краіны па загаду Вярхоўнага Галоўнакамандуючага салютавалі доблесным войскам Чырвонай Арміі дваццацю артылерыйскімі залпамі.

Роўна ў 18 гадзін грывнуў першы залп у сталіцы нашай Радзімы — Маскве. У вячэрняе неба ўзвіліся тысячы ракет, якія ўспыхнулі гірляндамі рознакаляровых агнёў. На скрыжаваннях вуліц, на плошчах і бульварах, на наберажных Масквы-ракі сабраліся тысячы працоўных, каб вітаць Чырвоную Армію і яе Вярхоўнага Галоўнакамандуючага Маршала Савецкага Саюза таварыша Сталіна.

З пачатку веча да Дварцовай плошчы, да Марсавага поля, да наберажных Невы ішлі тысячы ланіградцаў — жыхароў горада-героя. 18 гадзін. Водгукі першага залпа пракаціліся па прастых, як страла, праспектах, па зраненых у граніт наберажных.

Адгрымела 20 залпаў, але ніхто не кранаецца ісці. Столькі хваляючых думак выклікае ў кожнага ланіградца гэты ўрачысты салют — другі салют у горадзе, вызваленым ад варажай аса-

ды! Тысячы галасоў падхопліваюць песні, якія разносяць устаноўлены на вуліцах гучагаварыцелі. Горад Леніна вітае сваю вызваліцельніцу — Чырвоную Армію.

Па-святочнаму і ўрачыста выглядае сталіца Украіны. Сёнешні вечар ніколі не згладзіцца ў памяці кіеўлян. У 18 гадзін над горадам узвіліся сотні рознакаляровых ракет, грывнуў магутны гарматны залп. Гром гармат зліваецца з апладысментамі і крыкамі «ура».

Ад імені мільёнаў украінцаў, вызваленых з фашысцкай няволі, кіеўляне славяць і дзякуюць гераічнай Чырвонай Арміі, Вярхоўнаму Галоўнакамандуючаму Маршалу Савецкага Саюза таварышу Сталіну.

Магутны гарматны залп прагрымелі таксама ў Днепрапятроўску, Гомелі і Растове.

Салют шасці гарадоў транслюваўся па радыё. Урачыстым рэчам пракаціўся ён па ўсіх франтах Айчынай вайны і бязмежных прасторах нашай неабсяжнай Радзімы. Савецкі народ з патупцем глыбокай удзячнасці вітаў доблесную Чырвоную Армію, якая атрымала ў прайшоўшым годзе вялікі перамогі над нямецка-фашысцкімі захопнікамі.

(ТАСС).

Прыём у Народнага Камісара Замежных спраў СССР тав. В. М. Молатава

23 лютага з прычыны 26-й гадавіны Чырвонай Арміі Народны Камісар Замежных спраў СССР тав. В. М. Молатаў наладзіў прыём для дыпламатычнага корпуса. На прыёме прысутнічалі члены і адказныя дыпламатычныя супрацоўнікі замежных пасольстваў і місій, ваенныя, ваенна-марскія і авіяцыйныя аташэ і іх памочнікі, начальнікі і члены ваенных місій.

На прыёме таксама прысутнічалі першы намеснік Старшыні Прэзідыума Вярхоўнага Савета СССР Н. М. Івернік, Маршал К. Е. Варашылаў, А. І. Мікай, Л. М. Кагановіч, А. Я. Выпынскі,

А. Н. Касыгін, В. А. Малышэў, адмірал Н. Г. Кузняцоў, Маршал Б. М. Шапашнікаў, Маршал С. М. Будзёны, Маршал бронетанкавых войскаў Я. Н. Федарэнка, Маршал інжынерных войскаў М. П. Вараб'еў, генерал-палкоўнік А. С. Шчэрбакоў, рад Народных Камісараў, Намеснікаў Наркомаў Замежных спраў і знешняга гандлю, адказныя работнікі Народнага Камісарыята Абароны, Народнага Камісарыята Ваенна-Марскога Флота, Наркамата Замежных спраў СССР і др., а таксама вучоныя, пісьменнікі, артысты, прадстаўнікі савецкага і замежнага друку.

Прыёмы ў савецкіх пасольствах і місіях за граніцай у азнаменаванне 26-й гадавіны Чырвонай Арміі

ЛОНДАН, 23 лютага. (ТАСС). У пасольстве СССР сёння адбыўся прыём у азнаменаванне 26-й гадавіны Чырвонай Арміі.

На прыёме прысутнічалі члены англійскага ўрада, члены саюзных урадаў, асобаўнаважаныя дэміянаў, генерал Эйзенхаўэр, галоўны маршал авіяцыі Аргур Тэдэр, начальнік імперскага генеральнага штаба Адам Брук і др. вышэйшыя афіцеры англійскіх і саюзных узброеных сіл, члены англійскага парламента і чэхаславацкага Дзяржаўнага Савета, члены лонданскай дэлегацыі Французскага Камітэта Нацыянальнага Вызвалення, дыпламатычны корпус, а таксама шматлікія дзеячы мастацтва, навукі і прадстаўнікі грамадскіх арганізацый і дзелавых колаў.

АНКАРА, 24 лютага. (ТАСС). Сёння ў пасольстве СССР адбыўся прыём з прычыны 26-й гадавіны Чырвонай Арміі. На прыёме прысутнічалі прэм'ер-міністр Сараджоглу, міністр замежных спраў Нуман Менемэнджыоглу і др. члены турэцкага ўрада, кіруючы састаў турэцкага генеральнага штаба на чале з намеснікам начальніка генеральнага штаба генералам Салых Омуртак, дэпутаты меджліса, дыпламатычныя прадстаўнікі нейтральных і дружаскіх краін, прадстаўнікі турэцкага і замежнага друку і рад грамадскіх і палітычных дзеячоў Турцыі.

Сход палескага партыйнага актыва

Днямі адбыўся сход Палескага абласнога партыйнага актыва. Удзельнікі схода заслухалі даклад сакратара Палескага абкома КП(б)Б таварыша Лявіцкага «Аб некаторых выніках работы па аднаўленню народнай гаспадаркі і чарговых задачах партарганізацыі».

У сваім дакладзе тав. Лявіцкі расказаў аб нямецкім разб'і ў часе акупацыі Палескай абласці. Насельніцтва беларускага Палесся цяжка пакутуе і гора, і толькі з прыходам Чырвонай Арміі яно ўздыхнула свабодна і радасна.

— На няпоўных даных, — гаворыць дакладчык, — толькі па дзесяці раёнах, якія зараз ужо вызвалены, акупанты поўнасна знішчылі, ператварылі ў паняліччы 290 вёсак, разбурылі 7.553 грамадскія пабудовы, 131 школу, 270 прадпрыемстваў. Фашысцкія дэстаўбы забілі звыш 250.000 чалавек — жанчын, старых і дзяцей.

Нямецкія бандыты разбурылі калгасы. Імі знішчана 31.964 галавы буйнай рагатай жывёлы, 8.747 копей, 15.000 свіней, 24.686 авечак.

Насля выгнання немцаў да беларускага народа вярнулася жыццё. Адрэзана пачалася аднаўленчая праца. Партыйныя і савецкія арганізацыі абласці выканалі ўжо значную працу па аднаўленню разбураных калгасаў, МТС, саўгасаў, прадпрыемстваў і устаноў. Докладчык прыводзіць лічбы. У вызваленых ад нямецка-фашысцкіх захопнікаў раёнах Беларускага Палесся ўжо адноўлены 488 калгасаў. Абраны праўленні, старшыні калгасаў і рэвізійныя камітэі, складзены брыгады. Ёсць ужо вытворчыя планы; калгасы рыхтуюцца да веснавой сяўбы. Праведзены ўлік і збор упалеўнай ад нямецкіх акупантаў маёмасці. Рамантуецца сельскагаспадарчы інвентар. На Хойніцкаму, Брагінскаму і Калінкавіцкаму раёнах адрамантавана 785 калёс, 2.905 плугоў, 3.235 барон. Адноўлены 7 МТС.

— Аднак, — гаворыць дакладчык, — рамонты інвентара праходзіць яшчэ марудна.

Далей тав. Лявіцкі ўказвае, што далёка не ва ўсіх раёнах арганізавана сапраўдная барацьба за атрыманне высокага ўраджаю, не разгорнута энэргічная падрыхтоўка да веснавой сяўбы, недавальняюча праходзіць збор і звышкі насення (Васілевіцкі і Ка-

марынскі раёны), а таксама збор мясцовых угнаенняў.

Дакладчык падрабязна спыняецца на чарговых задачах партарганізацыі па аднаўленню і арганізацыйна-гаспадарчаму ўмацаванню калгасаў, аднаўленню калгаснай жывёлагадоўлі, падрыхтоўцы да веснавой сяўбы і выканання дзяржаўных паставак. Ён падкрэсліў сур'ёзнае значэнне развіцця ў калгасах хатняй ігушкі, асабліва гусей і кацак, а таксама рыбаства.

Пераходзячы да пытання аб аднаўленні прамысловасці, тав. Лявіцкі гаворыць:

— У вызваленых раёнах Палесся ўжо адноўлена 9 прамысловых, 11 абутковых і 10 крапавых арцеляў, а таксама дзве гапчарна-пасудныя майстэрні, чатыры мылаварні і г. д. У трох раёнах адноўлены электрастанцыі. У галіне разгортвання мясцовай прамысловасці і промкааперацыі ў нас ёсць вялікія магчымасці. Неабходна паўсямесеа адкрыць майстэрні па бытавому абслугоўванню насельніцтва.

— У абласці, — гаворыць далей тав. Лявіцкі, — арганізавана 6 леспрагасаў і трэст. Але на нарыхтоўцы і вывазцы лесу зроблена выключна мала. Партыйныя арганізацыі вызваленых раёнаў яшчэ па-сапраўднаму не кіруюць гэтай важнейшай справай.

Спыніўшыся на пытаннях аднаўлення ўстаноў аховы здароўя, народнай асветы, гандлю і грамадскага харчавання і адзначыўшы недахопы ў гэтай галіне, тав. Лявіцкі наставіў канкрэтыя задачы перад палескай партыйнай арганізацыяй і аднаведнымі кіруючымі органамі.

Дакладчык асобна спыніўся на пытаннях арганізацыйна-партыйнай работы, а таксама на вышэйшым ідэйна-палітычным ўзроўні кіруючых партыйных, камсамольскіх, савецкіх і гаспадарчых калгас, асабліва тых, якія ўпершыню прышлі па кіруючую работу.

У заключэнне тав. Лявіцкі выказаў упэўненасць, што большыя і Палескай абласці справяцца з задачамі аднаўлення народнай гаспадаркі вызваленых раёнаў Беларускага Палесся.

Сакратар Палескага абкома КП(б)Б па прапагандзе таварыш Кавалёў, які выступіў у спрэчках па дакладу, спыніўся на пытаннях палітыка-масавай работы сярод насельніцтва.

— Зрывы ў рабоце, — сказаў ён, — тлумачацца перш за ўсё недастатковай ці проста забыццём на-

літычнай работы сярод насельніцтва. Прайшло больш двух месяцаў з дня вызвалення Васілевіцкага раёна ад нямецка-фашысцкіх акупантаў, а да гэтага часу тут не створана ні аднаго агіткалектыва. Кіруючыя работнікі раёна вельмі рэдка выступаюць па сходах працоўных з дакладамі па палітычных тэмах. Не дзіва, што ў калгасах сабралі зусім пазначанай колькасці насення. Такое ж становішча ў Камарынскім раёне.

Інакш абстаецца справа ў Хойніцкім і Брагінскім раёнах. Тут сістэматычна праводзіцца палітычная работа сярод мас і людзі ўзятыя па вырашэнне задач, паставленых перад раёнамі.

Старшыня Васілевіцкага райвыканкома тав. Мічанка гаворыць аб ходзе аднаўлення ў раёне мясцовай прамысловасці.

На сходзе выступіў сакратар Палескага абкома камсамол тав. Пінязік. Ён адзначыў, што камсамольскія арганізацыі вызваленых раёнаў яшчэ мала працягваюць клопатаў аб дзеях франтавікоў, партызан і сірот.

У спрэчках па дакладу тав. Лявіцкага выказаліся таксама тт. Рудчанка — сакратар Хойніцкага РК КП(б)Б, Маісееў — сакратар Нараўлянскага РК КП(б)Б, Лішафас — сакратар Даманавіцкага РК КП(б)Б, Садкоўскі — сакратар Васілевіцкага РК ЛКСМБ. Напрэў — сакратар Мозырскага РК КП(б)Б, Дагура — сакратар Брагінскага РК КП(б)Б, Яндурскі — начальнік абласнога зямельнага аддзела, Дропін — загадчык сельгасаддзела абкома КП(б)Б, Якаўлевіч — сакратар абкома КП(б)Б па кадрах, Ільіноўскі — намеснік старшыні аблвыканкома.

Сход партыйнага актыва заслухаў таксама даклад старшыні аблвыканкома тав. Ледзянэва аб мерапрыемствах на ахове здароўя. На даклад тав. Ледзянэва выказаліся тт. Сценаненка — сакратар Ельскага РК КП(б)Б, Александроўскі — член калегіі Наркамздрава СССР, Снігір — старшыня Хойніцкага райвыканкома, Павіцкі — сакратар Васілевіцкага РК КП(б)Б.

Сход партактыва прыняў разгорнутае рэзюмэ па абмеркаваных пытаннях.

З вялікім удзімам удзельнікі схода прынялі тэкст прывітальнага пісьма правяду народнаў Маршалу Савецкага Саюза таварышу Сталіну.

Уся краіна вітае загад таварыша Сталіна

Уноч з 22 на 23 лютага мільёны працоўных нашай Радзімы з найвялікшай увагай і вялікай радасцю за сваю армію слухалі загад Вярхоўнага Галоўнакамандуючага Маршала Савецкага Саюза таварыша Сталіна. Раіноў у ваенскіх часах і падраздзяленнях, на заводах і фабрыках, у калгасах і саўгасах, ва ўстановах і навучальных устано-

вах адбыліся мітынгі, сходы, гутаркі і чыткі загада. У сваіх выступленнях працаўнікі савецкага тыла і гераічныя воіны фронту заяўляюць аб сваёй гатоўнасці яшчэ больш наваляцца на вытворчы і прадукцыйны ланцук нашай Чыр-

вонай Арміі, узмацніць удары для канчатковага разгрому непаўслага ворага.

На мітынгу рабочых Маскоўскага аўтазавода імені Сталіна брыгадзір тэрмічнага аддзялення І-га інструментальнага цэха тав. Бабынец сказаў:

— Таварыш Сталін загадаў усяму радавому і сержанцкаму саставу працягнуць нястомна ўдасканальваць сваё баявое майстэрства. Я лічу, што з гэтага загада павінны зрабіць таксама выхаванне і мы, байцы савецкага тыла. Працаваць яшчэ лепш, асабліва ў тэхнічнай вытворчасці, павялічыць якасць прадукцыі,

эканоміць сыравіну і электраэнергію — значыць дапамагаць Чырвонай Арміі ў яе барацьбе супраць непаўслага ворага.

З вялікім удзімам прайшлі мітынгі на прадпрыемствах Сталінаграда — горада, пад якім год таму назваўся нямецкая армія пацярпела небытавае ў гісторыі войнаў паражэнне.

Ва ўсіх кутках нашай неабсяжнай Радзімы, на фронце і ў тыле загад таварыша Сталіна выклікаў новы прыліў творчай энэргіі і рашучасці хутчэй выгнаць непаўслага захопнікаў з нашай савецкай зямлі.

(ТАСС).

НОВАЯ БЛІСКУЧАЯ ПЕРАМОГА НА ДНІПРЫ

Некалькі дзён таму назад войскі Першага Беларускага фронту пад камандаваннем генерала арміі Ракасоўскага фарсіравалі раку Дняпр у раёне Рагачова, прарвалі моцную абарону немцаў на фронце 50 кіламетраў, прасунуліся наперад за 3 дні наступальных баёў на 20—25 кіламетраў і 24 лютага штурмам авалодалі горадам і вялікай чыгуначнай станцыяй Рагачоў—важным апорным пунктам абароны немцаў на Бабруйскім напрамку.

Гэта новая бліскучая перамога нашай слаўнай Чырвонай Арміі, якая крок за крокам вызваляе зямлю Беларусі з-пад гнёту нямецкіх захопнікаў. Баі за Рагачоў уяўляюць сабою новы ўзор высокага ваеннага майстэрства часцей Першага Беларускага фронту. У цяжкіх зімовых умовах яны здолелі на шырокім фронце прарваць глыбокую і моцную абарону ворага, фарсіраваць Дняпр і смелым абыходным маневрам, які завяршыўся штурмам, вышвырнуць немцаў з Рагачова.

Баі ў гэтым сектары развіваліся наступным чынам.

21 лютага ў 7 гадзін 20 минут раёнцы на шырокім фронце пачаўся цяжкі артылерыйскі абстрэл германскіх абарончых пазіцый на правым беразе Дняпра. Тысячы спарадаў паліцелі гэтай перай зімоваю раіцай праз вялікую раку. Магутнае артылерыйскае наступленне, у якім удзельнічала некалькі сот гармат, працягвалася дзесяць мінут. За гэты кароткі адзак часу наша артылерыя задавала агонь варожых батарэй, разбурыла мноства прыбярэжных умацаванняў праціўніка, якія многа тыдней надрад будаваліся на дніпроўскім правабярэжжы. У 7 гадзін 30 мінут, калі артылерыя пераехала магутны агонь у глыбіню варожай абароны, на дніпроўскі бераг уступілі авангардныя атрады пяхоты.

Раён фарсіравання Дняпра быў выбраны савецкім камандаваннем выключна ўдла.

На ўсход ад Рагачова Дняпр робіць круты выгіб і далей на поўнач мае многа звільін. Паўднёвая група войск, якая фарсіравала Дняпр, была такім чынам, прыкрыта на сваім левым фланзе ад нямецкіх войск, якія знаходзіліся на прамастым умацаванні, надзвычай шырокай натуральнай перашкодай—шырокім Дняпром.

Фарсіруючы Дняпр на шырокім фронце, наша камандаванне разлічвала, што ўвага праціўніка будзе разрознена і сілы яго расшчэплены. Так і атрымалася. На працягу першых 40 мінут атакі ўсе часці, якія вышлі на Дняпр, пераправіліся праз раку і авалодалі населенымі пунктамі Каромка, Надзежда, Любоў, Дняпроўск, Засвадзе, Кісціні, Вішчыні і Пакроўскі. Усе гэтыя пункты, размешчаныя ўздоўж правабярэжжа Дняпра, уяўлялі сабою першую лінію магутнай абароны праціўніка на паўночна-ўсходніх падступах да Рагачова.

Авалодаўшы супярэчнай лініі траншэй, якія расцягнуліся ў некалькіх ліній у глыбіню ад ракі, авангардныя часці на плячах ворага рушылі наперад і ў першы дзень наступлення прарвалі нямецкую абарону ад 4 да 6 кіламетраў. У гэты дзень Н-скае падраздзяленне перарэзала адзіную грунтовую дарогу, што злучала

Рагачоў з Новым Быхавам. Баі завязаліся ў густых беларускіх лясах і на подступах да вялікага вузла нямецкай абароны—Мадоры, на паўночна-ўсходніх подступах да Рагачова.

Наступнай раіцай пачаўся новы магутны артылерыйскі ўдар на ворага. Перадавыя часці, якія дзейнічаюць на паўночным участку прарыва, сустрэлі ўпорнае супраціўленне праціўніка, які спешна падцягнуў сюды свае сілы з суседняга ўчастка. Контратакі следвалі адна за другой. Вораг кідаў супроць нашых падраздзяленняў роты, батальёны з танкамі; была адзначана адна контратака сілаю да палка. Але, страціўшы ў гэтых дарэмных контратаках тысячы салдат забітымі і параненымі, вораг нічога не дабіўся.

Тым часам часці, якія дзейнічалі супроць умацаванага пункта Мадоры, зрабілі ўдалы абыходны маневр праз лясы з поўдня, перарэзалі грунтовую дарогу, што вядзе на захад з Мадор. Другая група войск стала абцякаць Мадоры з поўначы, а потым штурмавала з усіх бакоў гэты пункт і ў кароткім баю авалодала ім, знішчыўшы сотні нямецкіх салдат і афіцэраў.

Тут высокае майстэрства, напорыстасць і адвагу праявіла рота гвардыі лейтэнанта Цімафея Шматко. Гэта рота адной з першых рапучым ударам перамагла пярэдні край нямецкай абароны і авалодала радам непрыцельскіх траншэй. Калі адна частка роты ў саставе 20 байцоў захапіла трэцюю траншэю праціўніка, яе нанаткаў нямецкі атрад, які склаўся з 100 салдат і афіцэраў. Гвардыі лейтэнант Цімафей Шматко знаходзіўся з групай сваіх байцоў. Ён прыняў смелае рашэнне—разлучыць атрад гітлераўцаў і знішчыць яго на частках.

Агнём ручнога кулямёта ён адсек да 30 немцаў, якія, папаўшы пад знішчальны агонь, уцяклі. У гэты час кулямётчыкі сержант Калімулін і малодшы сержант Кузін адкрылі на гітлераўцаў такі агонь, што ўдалося выратаваць толькі некалькіх з іх. Такім-жа чынам Цімафей Шматко рассек астатнюю групу немцаў на тры часткі і паслядоўна знішчыў іх. Шлях наперад быў расчышчаны.

Рота ўвайшла ў лес. Наперадзе яе рухалася разведка, якая на адной з прасек наткнулася на штаб нямецкай часці. Аб гэтым было неадкладна дэпартавана гвардыі лейтэнанту Шматко. Не затрымліваючыся, ён разгарнуў нахалду сваю роту і ўдарыў на размяшчэнню штаба. Нямецкія штабшчыкі былі захоплены зняпак. Байцы захапілі 6 аўтамабіляў, 20 ковей, 12 павозак, вялікую колькасць штабной маёмасці і важныя дакументы.

На ўсіх участках наступлення ўдары на ворага наносіліся з усе нарастаючай сілай. Н-скія часці імклівым ударам прарваліся да чыгункі, якая злучае Рагачоў з Магілёвам, і авалодалі чыгуначнай станцыяй Тончыца. Такім чынам, Рагачоўская групоўка праціўніка была поўнаасцю адрэзана ад нямецкіх войск, якія дзейнічалі на поўначы.

Другія часці рушылі да ракі Друць і захапілі ўчастак уздоўж левага берага ад Канопіцы да Балізняцоў, што ў некалькіх кіло-

метрах на паўночны захад ад Рагачова. Стварылася надзвычай цікавае становішча. Рагачоў, як вядома, размешчаны ў міжрэччы Друці і Дняпра, у вострым куту, які ўтвараюць гэтыя рэкі. З усходу, з захаду і з поўдня Рагачоў акружаюць рэкі, а на поўначы над горадам навеслі шчыльнай крышкай савецкія часці. У рагачоўскага гарнізона заставаўся захад на поўдзень да Жлобіна і на захад да Бабруйска праз раку Друць. Атакі на подступах да Рагачова ішлі адна за другой. Падраздзяленні гвардзейскай часці, якой камандуе тав. Свірын, рухаючыся ўздоўж левага берага Друці, падыйшлі да сцен Рагачова і завязалі на яго ўскраінах баі. Баі таксама завязаліся на паўночнай і паўночна-ўсходняй ускраіне горада.

Адначасова нашы часці, размешчаныя супроць нямецкіх войск, якія займалі прамастнае ўмацаванне на левабярэжжы Дняпра ад Рагачова да Жлобіна, таксама перайшлі ў наступленне і паспяховымі дзеяннямі прарваліся праз раку Друць на паўночны захад ад Рагачова, пагражаючы такім чынам адрэзаць нямецкую групоўку на прамастым умацаванні. Адчуваючы на сваім фланзе навесныя савецкія часці і не вытрымаўшы франтальных атак, германскае камандаванне стала спешна адводзіць свае часці за Дняпр. Такім чынам, нашы войскі поўнаасцю ліквідавалі важны плацдарм немцаў на левым беразе Дняпра на ўсход ад Рагачова і Жлобіна.

Баі за Рагачоў набліжаліся да свайго лагічнага канца. Прыкрытыя з поўначы шчыльнай крышкай, нямецкія часці яшчэ працягвалі аказваць жорсткае супраціўленне наступваючым сілцам, але гэта ўжо не выратавала становішча. Вечарам 23 лютага баі завязаліся на вуліцах Рагачова і цягнуліся ўсю ноч. Адбіваючы ў ворага дом за домам, квартал за кварталам, нашы часці імкліва цяснілі яго да Друці. Раіцай 24 лютага Рагачоў быў поўнаасцю ачышчаны ад немцаў.

Велізарную дапамогу наземным войскам у баях вакол Рагачова аказалі нашы лётчыкі. Яны беспераныйна бамбілі падоходжыя рэзервы праціўніка, варожыя эшалоны, тэрырызавалі рух непрыцельскіх калон па дарогах. У гэтыя дні нашы слаўныя сталінскія сокалы праяўлялі сапраўдныя пуды. Нягледзячы на пізнюю воблачнасць і снегапад, яны паспяхова выконвалі баявое заданне.

Усе роты войск—і пехатцы, і артылерысты, і лётчыкі, і сапёры—у баях за Рагачоў праявілі высокае майстэрства, мужнасць і ў цяжкіх зімовых умовах, у лясах і балотах Беларусі дабіліся новай выдатнай перамогі. Часці, якія найбольш вызначыліся ў баях за вызваленне горада Рагачова, з гонарам носяць цяпер назву «Рагачоўскіх». Радзіма салтавала доблесным войскам 1-га Беларускага фронту, якія авалодалі горадам Рагачоў, магутнымі артылерыйскімі залпамі, якія прадвешчаюць той недалёкі дзень, калі ўся наша родная Беларусь будзе вызвалена ад гнёту нямецкіх захопнікаў.

Б. ЛЮБІМАУ.
(Наш спецкор).

Для сяўбы—насенне першага гатунку

Добрая спадчына—насенне—залог высокай ураджайнасці. Не здарма народная прыказка гаворыць: «што пасееш, то і пажнеш». Таму нашы калгаснікі ўдзялілі асаблівую ўвагу падрыхтоўцы высокакаснага насення да вясновай сяўбы.

Зараз мы заканчваем засыпку насенных і страхавых фондаў. У калгасе ёсць ужо 477 цэнтнераў адборнага зерня пшаніцы, ячменя, ільну, проса, грэчкі. Усе насенне захоўваецца ў добра абсталяваным калгасным свіры.

Некалькі дзён таму назад мы прыступілі да ачысткі насення. Гэта работа праводзіцца на веяльцы, якую зборот ад немцаў 70-гадовы калгаснік тав. Рыдкі. Зараз ужо ачышчана звыш 400 цэнтнераў.

На ачыстцы насення працуе брыгада, пад кіраўніцтвам лешага калгасніка Сямёна Арцёмавіча Каржова. Перадавыя калгасніцы Марыя Хаценка, Целагера Парукова, Ната Калініна, Параска Атро-

шчанка значна перавыконваюць дзённыя нормы выпрацоўкі.

Усе віды насенных культур простым спосабам правяраюць на ўсхожасць. Найлепшую якасць паказалі насенне пшаніцы, ячменя, ільну і проса.

Нашы калгасніцы правялі вялікую работу па загатоўцы вярхушак бульбы. Нягледзячы на тое, што план засыпкі бульбы на насенне поўнаасцю выканан, мы сабралі дадаткова 16 цэнтнераў вярхушак. Асаблівая клопаты аб гэтым праяўляюць калгасніцы Марыя Капыткова, Ганна Мальцава, Еўдакія Каржова.

Рыхтуючыся да 26-й гадавіны слаўнай Чырвонай Арміі, мы абавязаліся датэрмінова і высокакасна падрыхтаваць усе насенне да вясновай сяўбы.

Для калгаснай сяўбы мы рыхтуем насенне толькі першага гатунку!

С. МАЛАТКОУ,
старшыня калгаса «Абарона»,
Добрушскага раёна.

МОЛАДЗЬ НА ЛЕСАНАРЫХТОЎКАХ

Комсамольская арганізацыя Касцюковіцкага раёна параніла дапамагчы райкому партыі і райвыканкому ліквідаваць адставак у нарыхтоўцы і вызваці будаўнічых лесамацэрыялаў. Райком ЛКСМБ узяў шэфства над адстаючым Бялынкавіцкім лесаўчасткам.

Для дапамогі пярвічным комсамольскім арганізацыям у сельсаветы было накіравана 11 комсамольцаў з раённага актыва.

Ва ўсіх комсамольскіх арганізацыях раёна актыўна абмеркаваны рашэнні ЦК ВЛКСМ і ЦК ЛКСМБ «Аб задачах комсамольскіх арганізацый на лесаанарыхтоўцы і лесаавыязцы і аб стварэнні комсамольска-маладзёжных брыгад». Вынікам гэтага з'явілася стварэнне комсамольска-маладзёжных брыгад для працы ў лесе. Сакратары комсамольскіх арганізацый прызначаны брыгадзірамі.

Комсамольска-маладзёжная брыгада вёскі Белы Камень (брыгадзір тав. Курчэнка) за першы дзень нарыхтавала 10 кубаметраў лесу.

У вёсцы Лінаўка створана маладзёжна-жаночая брыгада на чале з Марыяй Куратавай. Гэтая брыгада таксама працуе па-франтавому.

Да 12 лютага на нарыхтоўцы лесу для шахтаў у Бялынкавіц-

кім лесаўчастку працавала ўжо 16 комсамольска-маладзёжных брыгад. Усе яны выконваюць і перавыконваюць нормы. Комсамольцы Беладуброўскай брыгады (брыгадзір тав. Хлестакова) штодзённа выконваюць норму больш, чым на 200 процантаў.

Дзве комсамольска-маладзёжныя брыгады (брыгадзіры тт. Мартыненка і Папёжкіна) узялі на сябе абавязанне вырубіць на 25 кубаметраў лесу на кожнага члена брыгады і заробленыя грошы аддаць у дапамогу дзецям франтавікоў.

Для лесарубаў і возчыкаў, якія прышлі здалёку, створаны ў вёсках стаянкі. У гэтых пунктах па ініцыятыве РК ЛКСМБ створаны хаты-чыталыні. На радзе лесасек выходзяць насенныя газеты, штодзённыя бюлетэні, якія падводзяць вынікі спаробіцтва брыгад.

Але гэта толькі пачатак работы. Комсамольская арганізацыя раёна можа і павінна выканаць рашэнне абласнога камітэта комсамола аб мабілізацыі комсамольцаў для работы ў якасці сталых лесарубаў. Комсамольцы павінны звярнуць увагу і на арганізацыю працы.

І. МУХЛЯ,
інструктар ЦК ЛКСМБ.

Новае злачынства фашыстаў

...Раённая больніца аддзела аховы здароўя. У адной з палат ахвяры фашысцкага варварства—параненыя дзеці, старыя, жанчыны.

Вось дзесяцігадовая Надзеяка Еўдачанка. Маленькая, кволая, знясіленая. Яна страціла многа крыві. Хадзіць не можа: на назе дзіўчычкі шына. Дзіцё ледзь стрымлівае боль, і часам з вачэй цякуць слёзы.

Надзея Еўдачанка нарадзілася ў вёсцы Янінолле. Яна была такая-ж вясёлая, шустрая, як і яе аднагодкі. Яна любіла песні, гульні. Прышлі фашысты і накалечылі яе.

Было так. Нямецкі паглядальнік убачыў, што дзеці бегаюць па вільняраці, і абстраляў іх з гармат. Асколак фашысцкага сна-

рада параніў Надзею ў пагу і вока.

Ад артылерыйскага абстрэлу пацярпела 12-гадовая Маня Нікіціна з Рагачоўскага раёна. Маня таксама паранена ў пагу. Фашысты і яе зрабілі калекай. Яны пралілі нявінную дзіцячую кроў і павінны адказаць за свае злачынствы!

У гэтай-жа палатце побач з дзецьмі ляжаць Анна Каваленка, Ульяна Церахава, Матрона Ціхамірава, якія пацярпелі ад артылерыйскіх абстрэлаў. Яны сталі ахвярамі гітлераўскага разбою. Артылерыйскім снарадам забіты трое дзяцей Ганны Церахавай.

Воін Чырвонай Арміі, партызан! Бязлітасна помсці за нявінную кроў нашых дзяцей, нашых матак і бацькоў!

С. ЕФІМАУ.

СЁСТРЫ-ПАТРЫЁТКІ

Горад гарэў... Над ім кружыліся нямецкія сцягавікі. На пылаючых вуліцах адыходзілі апошнія абароны горада. Са слязамі на вачах праводзілі савецкіх воінаў дзве сястры Вера і Надзя, звычайныя савецкія камсамолкі-школьніцы.

— Не сумуйце, дзяўчаты, яшчэ вернемся.

Раз'юшаным зверам уварваліся гітлераўцы ў старажытны савецкі горад. Рабавалі, чынілі гвалты і аблавы, нагромы і расстрэлы. На базарнай плошчы з'явілася шыбеніца, а на ёй першыя афяры фашысцкага тэрору.

Жудасць і сум ахапілі дзяўчат. Яны задумаліся. Што рабіць? Дзе пацэпа? Як знайсці сваё месца ў гэтым страшным жыцці?

Цягнуліся доўгія і цяжкія дні. З савецкага тыла не было вестак.

Надыйшла вясна. У горад праніклі першыя весткі аб дзейнасці партызан. У пачатку мая быў разгромлены нямецкі маслазавод. Праз нейкі час ноччу ўзяліся ў паветра нафтабазы.

Захвалывалася Вера, заручовіўся твар дзяўчыцы. У горадзе з'явіліся савецкія лістоўкі. Вера разнесла іх па горадзе ў кошыку, прыкрыўшы зялёнай гароднінай, расоўвала ўпотаі знаёмым, перадавала ваеннапалонным, ноччу расклеівала па сценах і парканых.

Вера сустраляся з партызанамі. Яе ахапіла радасць. З'явіліся

новыя сілы, жаданне змагацца ў радах народных месціцаў.

Яна атрымала першае сур'ёзнае заданне партызанскага штаба і з усім маладым запалам узялася выконваць.

Вера прыладзілася працаваць на кухні «добраахвотнікаў», якія ахоўвалі склады. На-ранейшаму распаўсюджвала лістоўкі. Праводзіла працу сярод «добраахвотнікаў», незадаволеных нямецкай службай. Весткі даставляла партызанам.

Першыю сакавік 1943 года. Надзя перадала Веры ад партызан узрыўчатку. Неўзабаве ўзяліся ў паветра буйнейшая нафтавая база акупіраванага Полацка. Праз пару дзён узвараліся ў горадзе склады боепрыпасаў.

Вера была шчаслівая. Яна бачыла вынікі сваёй працы. Не пачыў удзел у суровай барацьбе з нямецкімі захопнікамі.

Сёстры-камсамолкі працавалі ў акупіраваным горадзе, пакуль іх жыццё не стала пагражаць небяспека. На ростані з горадам яны падарвалі яшчэ адзін буйны склад.

Хутка горад сясцёр-патрыётак будзе зноў свабодны. Да яго старажытных сцен падыходзіць ужо Чырвоная Армія.

Дзве сястры-падпольшчыцы дапамагаюць Чырвонай Арміі дыверсіямі на чыгунках ворага.

Партызан ПЯТРУСЬ Н. ВІЦЕБСКАЯ ОБЛАСЦЬ.

Выратавалі каштоўную навукова-даведчую і гістарычную бібліятэку

Лесніца вядзе па другі паверх. Пакой устаўлены полкамі, на якіх цесна стаяць кнігі: гістарычныя, даведчыя і навуковыя.

Гомельская архіўная бібліятэка была шырока вядома. Ёю карысталіся навуковыя работнікі не толькі Гомеля, але і многіх другіх гарадоў Беларусі. Бібліятэка мела таксама аддзелы замежнай літаратуры па французскай, італьянскай і польскай мовах, гэта былі найбольш поўныя і багатыя аддзелы. У іх налічваліся сотні каштоўных і рэдкіх кніг.

Побач з навуковай літаратурай у бібліятэцы меліся энцыклапедыі, часопісы, газетны архіў.

Так было да вайны. Пры акупцыі Гомеля немцы бібліятэку не ўдалося эвакуіраваць. Немцы ператварылі памяшканне архіва і бібліятэкі ў казарму, а кнігі выкінулі. Праз некаторы час яны вывезлі ў Германію французскія, італьянскія і польскія кнігі. Фашысты зрабілі спіс і астатняй

літаратуры, але вывезці яе не паспелі. Імклівае наступленне Чырвонай Арміі прымусіла гітлераўцаў уцякаць. І гэта выратавала ад пагібелі бібліятэку па Пролетарскаму перавулку. Але ў якім страшным выглядзе яе засталі навуковыя работнікі! Кнігі былі звалены, як папала. Многія без перапісак, з абарванымі старонкамі. І толькі дзякуючы старанням групы навуковых работнікаў сотні каштоўных кніг удалося выратаваць. Зараз яны расставлены ў належны парадку на полках. Тут многа літаратуры, выданай у XIX стагоддзі, гістарычныя зборнікі, энцыклапедыі, слоўнікі, ёсць беларуская літаратура, друкаваныя архіўныя матэрыялы. Тут жа захаваліся дакументы, якія датычацца грамадзянскай вайны, архівы газет, матэрыялы аб першым перапісу.

Выратаваная навукова-даведчая бібліятэка мае вялікую каштоўнасць.

С. ЕФИМАУ.

Год вялікай працы

Працоўныя горада Растова-на-Доне адзначылі гадавіну свайго вызвалення ад нямецка-фашысцкіх захопнікаў выдатнымі поспехамі.

Амаль усе прамысловыя прадпрыемствы горада перавыканалі свае вытворчыя праграмы.

Аднаўляецца прамысловасць. Працуе завод Ростсельмаш. У яго цэхах зноў гудуць станкі, кіпіць праца. Уведзены ў строй завод «Красный Аксай». Прадпрыемствы харчовай, мяса-молочнай і лёгкай прамысловасці выконваюць усе заданні па забеспячэнню Чырвонай Арміі і насельніцтва.

За год растаўчана аднавілі 790 тысяч квадратных метраў жыллёвай плошчы. Перасялілі з разбураных будынкаў на кватэры 81.000 чалавек.

Аднорука праца ў 47 школах, арганізавана раздзелнае навучанне для хлопчыкаў і дзяўчынак. Тысячы дзяцей ідуць у школы. Пачаліся заняткі ў Растовскім Дзяржаўным Універсітэце, у настаўніцкім і медыцынскім інстытутах, а таксама ў 9-ці тэхнікумах і педвузвышчых. У вузах і тэхнікумах навучаецца звыш 6 тысяч студэнтаў.

Пабудуем самалёт „Гомельскі воднік“

На мітынгу работнікаў аднаго з аднаўленчых атрадаў Дняпра-Дзвінскага рачнога пароходства выступіў электрамашініст камсамолцав. Долгадзілін. Ён заявіў:

— На загад таварыша Сталіна мы павінны адказаць канкрэтнымі баявымі справамі. Я прапаную пабудаваць самалёт „Гомельскі воднік“ і ўношу са сваіх асабістых зберажэнняў 1.000 рублёў.

Гэта прапанова гарача падтрымана. На пабудову самалёта „Гомельскі воднік“ калектыў атрада ў першы ж дзень сабраў 85.000 рублёў.

Адкрыўся торфамеліяратыўны тэхнікум

Аднавіў сваю працу Беларускі дзяржаўны торфамеліяратыўны палітэхнікум. Зараз ён знаходзіцца ў Гомелі. Пры тэхнікуме працуюць курсы даследчыкаў торфазалежаў, дзесятнікаў па здабычы і сушцы торфу.

Асноўная маса настаўнікаў, якімі ўкомплектаваны тэхнікум, працавала ў ім і раней.

Пры тэхнікуме будуюць адкрыты сталовая і бібліятэка-чытальня. Тэхнікум дасць рэспубліцы спецыялістаў па паліўнай прамысловасці.

Б. ПАЭМСКІ.

ПЕРШАЯ ПРАДУКЦЫЯ ПТУШКАФЕРМЫ

ЦЕРАХОЎКА. (Наш кар.). У канцы студзеня гэтага года калгаснікі сельгасарцелі імені Варашылава (старшыня А. Салодкі), Ленінскага сельсавета, арганізавалі птушкаферму. На калгаснай ферме 108 курэй. Атрымана першая прадукцыя—225 штук яек, —якая прададзена дзяржаве.

ПРЫБЫЛІ 130 ТРАКТАРАЎ З ТАМБОУШЧЫНЫ

МОЗЫР. (Наш кар.). Для машына-трактарных станцый Палесся, якія аднаўляюцца, прыбылі 130 трактараў з МТС Тамбоўскай абласці. Тамбоўцы прыслалі ў Беларусь лепшыя машыны.

У ЛЕНІНГРАДЗЕ

На Балтыйскім, Віцебскім і Варшаўскім вакзалах у Ленінградзе ідзе падрыхтоўка да адкрыцця пасажырскага руху. Рамантуюцца дахі, службовыя і пасажырскае памяшканні. Ужо сфарміраваны саставы паяздоў, якія будуць курсіраваць па лініях Ленінград—Ораніенбаум і Ленінград—Кінгісеп.

Новыя трамвайныя лініі будуць адкрыты ў бліжэйшы час у Кіраўскім раёне. Зараз пачаліся ўжо вялікія работы па аднаўленню Лермантаўскай трамвайнай падстанцыі.

ВЫПУСК НАСТАЎНІКАЎ

У Курскім педагагічным вучылішчы адбыўся выпуск настаўнікаў — першы пасля вызвалення горада ад фашысцкіх захопнікаў. Званне народнага настаўніка прысвоена 32 выпускнікам. Маладыя настаўнікі выехалі ў сельскія школы.

КАНЦЭРТ БЕЛАРУСКАЙ МУЗЫКІ ДЛЯ ФРАНТАВІКОЎ

БЕЛАРУСЬСІ ФРОНТ. (Наш кар.). У Н-скай воінскай часці служыць дзесяткі беларусаў. Многія з іх узнагароджаны ордэнамі і медалямі. Азначаны камандаваннем беларус Селькін, шофер-беларус Кавалёў, Люба Казачок, якая ўзнагароджана медаллю «За боевое отличие» і другія.

Новая перамога войск Беларускага фронту—узяццё горада і вялікай чыгуначнай станцыі Рагачоў—важнага апорнага пункта праціўніка на Бабруйскім напрамку, а таксама 100 другіх паслядоўных пунктаў, выклікала велізарны баявы ўздых у Н-скай часці.

У часцё ўзяцця Рагачова быў праведзены мітынг, на якім байцы і афіцэры пакляліся дабіцца хуткага выгнання ворага з Беларусі. Для байцоў і афіцэраў быў падрыхтаваны вялікі канцэрт беларускай музыкі.

Клуб-зямлянка запоўнена воінамі. Большасць прысутных—ордэнаносцы, усе яны ўдзельнікі баёў за Беларусь. Усе з захапленнем слухаюць песню кампазітара С. Палонскага «Наперад», якая кліча вызваліць Мінск—сталіцу Беларусі, франтавую застольную І. Любана, народныя беларускія песні. Не меншым поспехам тут карыстаюцца беларускія танцы «Юрчак», «Крыжачок», «Каза», «Лявоніха».

Як баявы кліч прагучаў верш беларускага паэта Пімена Панчанкі «Табе, Беларусь».

Паслухаўшы канцэрт беларускай музыкі ў выкананні артыстаў Беларускага дзяржаўнага ансамбля, байцы і афіцэры заявілі, што не пашкадуць сіл, каб хутчэй вызваліць з фашысцкага палону ўвесь беларускі народ і яго пудоўную культуру.

Мітынгі і парады за граніцай у часцё 26-й гадавіны Чырвонай Арміі

23 лютага ў Лондане адбыўся масавы мітынг у азнаменаванне 26-й гадавіны Чырвонай Арміі. На мітынгу прысутнічалі прадстаўнікі ўрадавых органаў, узброеных сіл Англіі, саюзнікаў і дамініёнаў, прадстаўнікі грамадскіх арганізацый і рабочых, занятых у 22 важнейшых галінах англійскай прамысловасці, а таксама члены савецкай калоніі ў Лондане на чале з паслом СССР у Англіі тав. Гусевым.

На мітынг у прамовай выступіў міністр замежных спраў Герберт Марысон.

Многалюдныя мітынгі адбыліся

таксама ў Мельбурне (Аўстралія) і ў Белінгтоне (Новая Зеландыя).

У Алжыры ў часцё 26-й гадавіны Чырвонай Арміі адбыўся вялікі ваенны парад французскіх, амерыканскіх і англійскіх войск. На парадзе прысутнічалі члены Французскага Камітэта Нацыянальнага вызвалення, дэлегаты Французскай Кансультацыйнай Асамблеі, генералы саюзных армій, пасол СССР тав. Багамолаў і члены дыпламатычнага корпуса.

Натоўпы народа віталі войскі, якія ўдзельнічалі ў парадзе.

(ТАСС).

ДЗЕЯННІ АВІАЦЫІ САЮЗНІКАЎ

ЛОНДАН, 25 лютага. (ТАСС). Афіцыйна паведамляецца, што ў ноч на 25 лютага самалёты англійскай бамбардыровачнай авіяцыі зноў зрабілі звыш 1.000 вылетаў. Асноўным аб'ектам бамбардыроўкі з'явіўся Швейнфурт, на які двойчы рабіўся палёт на

працягу гэтай ночы. Апроч таго бамбардыраваны аб'екты ў Паўночна-Заходняй Германіі. 35 англійскіх самалётаў не вярнуліся на базы.

Раніцою 25 лютага былі атакаваны ваенныя аб'екты ў Паўночнай Францыі.

ВАЕННЫЯ ДЗЕЯННІ У ІТАЛІІ

ЛОНДАН, 25 лютага. (ТАСС). Галоўная стаўка войск саюзнікаў у Італіі паведамляе, што часці амерыканскай 5-й арміі палепшылі на асноўным фронце і на прадмостным умацаванні свае пазіцыі. Праціўнік прадпрыняў тры атакі: адну на асноўным фронце і дзве ў раёне Анцыо. Усе атакі адбіты. На фронце англійскай 8-й

арміі ў радзе месц адбыліся сутычкі з ворагам, прычым праціўніку нанесены страты і ўзяты палонныя. На ўсіх франтах дзейнічалі патрулі.

24 лютага авіяцыя саюзнікаў зрабіла палёт на варожы аэрадром у Фабрыка ды Рома (Цэнтральная Італія), ваенныя аб'екты на ўзбярэжжы Югаславіі і на заходнім узбярэжжы Італіі.

Налёт амерыканскіх самалётаў на Германію

ЛОНДАН, 25 лютага. (ТАСС). Як паведамляе штаб камандавання амерыканскіх стратэгічных ваенна-паветраных сіл на еўрапейскім тэатры ваенных дзеянняў, 25 лютага вялікія злучэнні амерыканскіх цяжкіх бамбардыроўчыкаў у суправаджэнні амерыканскіх і англійскіх знішчальнікаў атакавалі авіяцыйны завод у Рэгенсбургу, шарыкападшыльнікавы завод у Штутгарце і другія аб'екты ў Паўднёва-Заходняй

Германіі. Усе гэтыя аб'екты размяшчаліся ў глыбіні краіны. Пры налёце на Рэгенсбург самалётам прышлося прайсці больш 1.100 міль. Лётчыкі адзначаюць паспяховыя вынікі бамбардыроўкі.

Амерыканскія цяжкія бамбардыроўчыкі пята ўжо дзень падрабавалі бамбардыроўчы германскія авіяцыйныя заводы.

РЭДАКЦЫЙНАЯ КАЛЕГІЯ.